

आफ्रिका इंडिया इकॉनॉमिक फाउंडेशनद्वारे
(AIEF) आफ्रिका-इंडिया बिझनेस सेंटर
(AIBC) स्थापना करण्याबाबत...

महाराष्ट्र शासन
नगर विकास विभाग
शासन निर्णय क्रमांक: सीआयडी-३३२५/प्र.क्र.२४४/नवि-१०

मादाम कामा रोड, हुतात्मा राजगुरु चौक,
मंत्रालय, मुंबई-४०००३२.
दिनांक : १२ डिसेंबर, २०२५

प्रस्तावना :-

भारतीय तंत्रज्ञान, ज्ञान आणि कौशल्याच्या समावेशाद्वारे आफ्रिकन व्यवसाय आणि उद्योग वाढविण्यासाठी सन २००० मध्ये TEAM-९ (टेक्नो-इकॉनॉमिक अप्रोच फॉर आफ्रिका-इंडिया मूव्हमेंट) ही संकल्पना स्थापित झाली. सन २००७ मध्ये भारत-पॅन आफ्रिका संबंध अधिक मजबूत करण्यासाठी आणि संपूर्ण आफ्रिकन खंडात सहभाग वाढविण्यासाठी या उपक्रमाचे आफ्रिका इंडिया इकॉनॉमिक फाउंडेशन (AIEF) मध्ये रुपांतर झाले. AIEF चे सातत्यपूर्ण प्रयत्न आणि आफ्रिकन नेतृत्वाशी रचनात्मक संवाद सन २०२० च्या आफ्रिकन युनियन शिखर परिषदेत स्थापित झाला, जिथे सर्व सदस्य राष्ट्रांनी आफ्रिका आणि भारत यांच्यातील खाजगी क्षेत्रातील आर्थिक सहकार्याला बळकटी देण्यासाठी मुंबईत आफ्रिका इंडिया बिझनेस सेंटर (AIBC) स्थापन करण्याचा एकमताने निर्णय घेतला. सन २०२३ मध्ये आफ्रिकन युनियन आणि AIEF यांच्यात झालेल्या सामंजस्य करारावर स्वाक्षरी करुन ही वचनबद्धता आणखी दृढ झाली.

आफ्रिकन युनियन शिखर परिषदेत सन २०२० मध्ये मंजूर झालेल्या आणि सन २०२३ मध्ये सामंजस्य करारानुसार या उपक्रमात भारतीय तंत्रज्ञान, कौशल्य, अनुभव आणि उपलब्ध असलेल्या नवनवीन तंत्रज्ञानाचा वापर केला जाणार आहे, जेणेकरून आफ्रिकेतील देश त्यांच्या स्वतःच्या नैसर्गिक संसाधनांचा वापर करून उत्पादन केंद्र म्हणून स्थान मिळवू शकतील. या अत्याधुनिक व्यवसाय केंद्रात व्यावसायिक समुदाय, व्यापार प्रतिनिधी आणि चेंबर ऑफ कॉमर्स सहभागी असतील जे सहकार्य, पर्यटन आणि उद्योजकतेला प्रोत्साहन देतील. त्यासाठी आफ्रिका इंडिया इकॉनॉमिक फाउंडेशनने (AIEF) व्यवसाय केंद्र उभारण्यासाठी २५ ते ३५ एकर जमीन उपलब्ध करुन देण्याची विनंती केली आहे. आफ्रिका इंडिया बिझनेस सेंटर (AIBC) स्थापन करण्याच्या प्रस्तावाचे परराष्ट्र व्यवहार मंत्रालयाने स्वागत केले आहे. सिडको संचालक मंडळाच्या ठराव क्र.१२९४०, दि.०६.०८.२०२४ रोजीच्या बैठकीमध्ये झालेल्या चर्चेनुसार आफ्रिका इंडिया इकॉनॉमिक फाउंडेशनने (AIEF) मुंबईत आफ्रिका इंडिया बिझनेस सेंटर स्थापन करण्यासाठी महाराष्ट्र सरकारसोबत सामंजस्य करार केला आहे.

तसेच सिडको संचालक मंडळाचा ठराव क्र.१३१३३, दि.२५.०९.२०२५ नुसार आफ्रिका इंडिया इकॉनॉमिक फाउंडेशन (AIEF) द्वारे आफ्रिका इंडिया बिझनेस सेंटर (AIBC) च्या विकासासाठी विशेष उद्देश वाहन (SPV) मॉडेल प्रस्तावित आहे. सदर SPV मध्ये आफ्रिका इंडिया इकॉनॉमिक फाउंडेशन (AIEF) व सिडको महामंडळाचा समभाग प्रस्तावित असून सदर प्रस्ताव दि.११.१२.२०२५ रोजीच्या मा.मंत्रीमंडळ बैठकीमध्ये सादर करण्यात आला होता. सदर प्रस्तावास मा.मंत्रीमंडळाच्या प्राप्त मान्यतेनुसार शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

- १) आफ्रिका इंडिया इकॉनॉमिक फाउंडेशन (AIEF) द्वारे प्रस्तावित आफ्रिका इंडिया बिझनेस सेंटर (AIBC) च्या विकासासाठी Special Purpose Vehicle-SPV (AIEF ७४% इक्विटी आणि सिडको २६% इक्विटी) स्थापन करण्यास मान्यता देण्यात येत आहे.
- २) आफ्रिका इंडिया बिझनेस सेंटर (AIBC) च्या विकासासाठी सिडको महामंडळाने SPV ची रचना, भूखंडाचे ठिकाण व भूखंडाची किंमत राज्य शासनाच्या पूर्व संमतीने निश्चित करण्यास मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२१२१७०३३७२७२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(लक्ष्मीकांत जाधव)
कक्ष अधिकारी, महाराष्ट्र शासन

प्रत,

- १) मा. राज्यपाल महोदय यांचे प्रधान सचिव, राजभवन, मुंबई.
- २) मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
- ३) मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
- ४) मा.विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई.
- ५) मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
- ६) मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
- ७) सर्व सन्माननीय विधानसभा / विधानपरिषद सदस्य.
- ८) मा.मुख्यमंत्री महोदय यांचे अपर मुख्य सचिव, मंत्रालय, मुंबई.
- ९) मा.उपमुख्यमंत्री (नगर विकास) महोदय यांचे प्रधान सचिव, मंत्रालय, मुंबई.
- १०) मा.उपमुख्यमंत्री (वित्त व नियोजन) महोदय यांचे प्रधान सचिव, मंत्रालय, मुंबई.
- ११) मा.मुख्य सचिव, मंत्रालय, मुंबई.
- १२) अपर मुख्य सचिव, वित्त विभाग, मंत्रालय, मुंबई.
- १३) अपर मुख्य सचिव (नवि-१), नगर विकास विभाग, मंत्रालय, मुंबई.
- १४) अपर मुख्य सचिव (नवि-२), नगर विकास विभाग, मंत्रालय, मुंबई.
- १५) प्रधान सचिव, नियोजन विभाग, मंत्रालय, मुंबई.
- १६) उपाध्यक्ष तथा व्यवस्थापकीय संचालक, सिडको.
- १७) आयुक्त, नवी मुंबई महानगरपालिका
- १८) आयुक्त, ठाणे महानगरपालिका
- १९) जिल्हाधिकारी, ठाणे/रायगड
- २०) महालेखापाल (लेखापरिक्षा/लेखाअनुज्ञता-१/२), महालेखापाल कार्यालय, मुंबई/नागपूर.

- २१) संचालक, लेखा व अधिदान कार्यालय, मुंबई.
- २२) संचालक, लेखा व कोषागार, मुंबई.
- २३) कार्यासन अधिकारी, कार्यासन-१४४४, नियोजन विभाग, मंत्रालय, मुंबई.
- २४) कार्यासन अधिकारी, व्यय-३/ऋण व हमी/अर्थबळ/अर्थ-१६, वित्त विभाग, मंत्रालय, मुंबई.
- २५) कार्यासन अधिकारी, नवि-४/नवि-३१, नगर विकास विभाग, मंत्रालय, मुंबई.
- २६) निवडनस्ती (नवि-१०)